



கலைஞர்
100
1924 - 2023

முரசொலி

Murasoli



நிறுவனர் : கலைஞர் மு. கருணாநிதி

www.murasoli.in

murasolidaily@gmail.com

தொடக்கம்: 10.8.1942 - முரசு: 82 - ஒலி: 136 - திருவள்ளூர் ஆண்டு 2054 - மார்ச்சு 10 - செவ்வாய்க்கிழமை 26 டிசம்பர் 2023 - கோவை ★ 8 பக்கங்கள் Established: 10.8.1942 - Volume: 82 - Issue 136: Thiruvallur Year - 2054 - Margazhi 10 - Tuesday 26 December 2023 - Kovai ★ 8 Pages ₹ 5.00

அனைத்துச் சமுதாய மக்களையும் அரவணைத்து அன்பு காட்டிடும் இந்த அரசின் சார்பில்

கிறிஸ்துவ மக்களுக்கு என் உளமார்ந்த கிறிஸ்துமஸ் திருநாள் வாழ்த்துக்கள்!

முதல்வர் மு.க.ஸ்டாலின் வாழ்த்துச் செய்தி!

சென்னை, டிச. 26 -

கிறிஸ்துமஸ் திருநாளையொட்டி முதல்வர் மு.க.ஸ்டாலின் அவர்கள் விடுத்துள்ள வாழ்த்துச் செய்தியில், அனைத்துச் சமுதாய மக்களையும் அரவணைத்து அன்பு காட்டிடும் இந்த அரசின் சார்பில் கிறிஸ்துவ சமுதாய மக்கள் அனைவருக்கும் தன் உளமார்ந்த கிறிஸ்துமஸ் திருநாள் நல்வாழ்த்துக்களைத் தெரிவித்துக் கொள்வதாகக் குறிப்பிட்டுள்ளார்.

முதலமைச்சர் மு.க.ஸ்டாலின் அவர்களின் கிறிஸ்துமஸ் திருநாள் வாழ்த்துச் செய்தி வருமாறு:-

“கோபமும் பொறாமையும் மனிதனைக் கொன்றுவிடும் சக்தி படைத்தவை.”

“நீ செய்ய நினைக்கும் செயல் எதுவோ அதை உடனே செய். அதையும் உனக்கு ஆற்றல் இருக்கும்போதே செய்.”

என்பன போன்ற தனி மனிதரின் உள்ளத்தைப் பக்குவப்படுத்தி நல்வாழ்வுக்கு வழிகாட்டும் போதனைகளை வழங்கிய புனிதர் இயேசுநாதர்! அவர் பிறந்த திருநாள் ஆண்டுதோறும் டிசம்பர் திங்கள் 25 அன்று உலகமெங்கும் கிறிஸ்துமஸ் திருநாளாகக் கொண்டாடப்படுகிறது.



கிறித்தவ சமயத்தைப் பரப்பிடத் தமிழ் நாடு வந்த தொண்டர்கள் பலர். அவர்களுள் தமிழ்மொழி மீது கொண்ட பற்றால், “தமிழ் மாணவன்” என்று தம் கல்லறையில் எழுதச் செய்த அறிஞர் ஜி.யு.போப், திராவிட மொழிகளின் ஒப்பிலக்கணம் படைத்து, தமிழ் செம்மொழி எனப் பறைசாற்றிய அறிஞர் காட்டுவெல், சதுர் அகராதி தந்து,

“தமிழ் அகராதியின் தந்தை” எனப் போற்றப்படும் வீரமாமுனிவர், தமிழ்நாட்டிற்கு அச்ச இயந்திரத்தை முதன்முதல் கொண்டுவந்து தமிழ்நூல்கள் அனைத்தும் அச்ச வடிவம் கொள்ளத் துணைபுரிந்த சீகன் பால்கு ஐயர் முதலான சான்றோர்கள் பலர் தமிழ் வளர்ச்சிக்கு ஆற்றியுள்ள தொண்டுகள் வியக்கத்தக்கவை. இதில் பல பெருமக்களுக்கெல் லாம் நன்றியுணர்வோடு, சிலைகள் நிறுவி மண்ணில் அவர்கள் புகழ் என்றும் நின்று நிலவச் செய்துள்ளது திராவிட முன்னேற்றக் கழக அரசு.

மேலும், 2021ஆம் ஆண்டு ஆட்சிக்கு வந்தது முதல், * உபதேசியார் நல வாரியம் * சிறுபான்மையினர் விடுதி மாணவ மாணவியார்க்கு சிறுபான்மையினர் பண்டிகை நாட்களில் சிறப்பு உணவு

* கலூர், மதுரை, தேனி ஆகிய மூன்று மாவட்டங்களில் ஒரு கிறிஸ்தவ உதவிச் சங்கம் கூடுதலாக துவங்கிட நிதி ஒதுக்கீடு * ஜெருசலேமுக்கு புனிதப் பயணம் செல் வதற்கு அருடசகோதரிகள், கன்னியாஸ்திரிகளுக்கும் வழங்கப்படும் மானியம் உயர்வு

* தமிழ்நாடு சிறுபான்மையினர் பொருளாதார மேம்பாட்டுக் கழகத்தின் மூலம் அதிகக் கடன்கள்

என நமது திராவிட மாடல் அரசின் சார்பில் கிறித்தவ மக்களுக்காக எண்ணற்ற அறிவிப்புகள் வெளியிடப்பட்டுச் செயல்படுத்தப்பட்டு வருகின்றன.

இதற்கெல்லாம் மணிமகுடமாக, கிறித்தவர்களாக மதம் மாறிய ஆத்திராவிடர்களுக்கும் இட ஒதுக்கீடு உள்ளிட்ட சலுகைகளை வழங்கும் வகையில் இந்திய அரசியலமைப்புச் சட்டத்தைத் திருத்த வேண்டுமென்ப சட்டப்பேரவையில் இந்த ஆண்டு ஏப்ரல் மாதம் நான் தனித் தீர்மானம் கொண்டு வந்து நிறைவேற்றியுள்ளேன்.

அனைத்துச் சமுதாய மக்களையும் அரவணைத்து அன்பு காட்டிடும் இந்த அரசின் சார்பில் கிறித்தவ சமுதாய மக்கள் அனைவருக்கும் என் உளமார்ந்த கிறிஸ்துமஸ் திருநாள் நல்வாழ்த்துக்களைத் தெரிவித்துக் கொள்கிறேன்.

இவ்வாறு முதல்வர் மு.க.ஸ்டாலின் அவர்கள் வாழ்த்துச் செய்தியில் குறிப்பிட்டுள்ளார்.

வரலாறு காணாத அதி கனமழை! அரசின் போர்க்கால நடவடிக்கையால்

தூத்துக்குடி மாவட்டத்தில் இயல்பு வாழ்க்கை திரும்பியது!

தூத்துக்குடி, டிச. 26 - வரலாறு காணாத அதி கனமழையால் பாதிக்கப்பட்ட தூத்துக்குடி மாவட்டத்தில், தமிழ்நாடு அரசின் போர்க்கால நடவடிக்கையால் மக்களின் இயல்பு வாழ்க்கை திரும்பியுள்ளது.

தூத்துக்குடி மாவட்டத்தில் கடந்த 17, 18 ஆகிய தேதிகளில் அதிகமழை பெய்தது. இதன் காரணமாக மாவட்டத்தின் பல்வேறு பகுதிகள் வெள்ளத்தில் மூழ்கின. பல குடியிருப்புப் பகுதிகளில் வெள்ளம்

புகுந்ததால், மக்கள் நிவாரண முகாம்களில் தங்க வைக்கப்பட்டனர். அவர்களுக்கு தேவையான உணவு, போர்வை உள்ளிட்ட உதவிகளை மாவட்ட நிர்வாகம் செய்தது. இந்த நிலையில், முதலமைச்சர் மு.க.ஸ்டாலின் அவர்களின் அறிவுறுத்தலின்படி, அரசின் போர்க்கால நடவடிக்கைகளால், தூத்துக்குடி மாவட்டத்தில் மெல்லை இயல்பு வாழ்க்கை திரும்பி வருகிறது. கடந்த ஒரு வாரமாக அமைச்சர்கள், நாடாளுமன்ற, சட்டமன்ற உறுப்பினர்கள், உள்ளாட்சிப்

பிரதிநிதிகள் களத்தில் இருந்து மக்கள் இயல்பு வாழ்க்கைக்குத் திரும்புவதை உறுதிசெய்து வருகின்றனர். நிறுத்தப்பட்டிருந்த பேருந்து சேவை 2 நாட்களுக்கு முன் மீண்டும் தொடங்கியது. மதுரை, திருநெல்வேலி உள்ளிட்ட பகுதிகளுக்கு பேருந்துகள் தற்போது இயல்பு வாழ்க்கைக்கு திறப்பு வழங்கியுள்ளது. திருச்செந்தூர் சாலை சீரமைக்கப்பட்டதைத் தொடர்ந்து நேற்று முன்தினம் மாலையில் இருந்து திருச்செந்தூருக்கும் பேருந்து சேவை இயக்கப்

பட்டது. தூத்துக்குடியின் முக்கிய சந்தையான வ.உ.சி சந்தையில் மக்களின் நடமாட்டம் மீண்டும் வழக்கமான நிலைக்கு திரும்பி உள்ளது. அதிகமழையால் கடுமையாக பாதிக்கப்பட்ட திருச்செந்தூரிலும் அரசின் துரித நடவடிக்கையால் இயல்பு நிலை திரும்பியுள்ளது. 6 நாட்களுக்கு பிறகு திருச்செந்தூர் சுப்பிரமணிய சுவாமி திருக்கோவிலில் பத்தர்கள் நீண்ட வரிசையில் நின்று தரிசனம் செய்து வருகின்றனர்.

மல்யுத்த வீரர், வீராங்கனைகளின் கட்டும் எதிர்ப்புக்கு பணிந்த ஒன்றிய அரசு!

இந்திய மல்யுத்த கூட்டமைப்பு சஸ்பென்ட்!

ஒன்றிய அரசு உத்தரவு!

புதுடெல்லி, டிச. 26 - இந்திய மல்யுத்த கூட்டமைப்பின் முன்னாள் தலைவர் பிரிஜி பூஷன் மீது முன்னணி மல்யுத்த வீராங்கனைகள் பலரும் கடுமையான பாலியல் குற்றச்சாட்டு சுமத்தி பல்வேறு போராட்டங்களில் ஈடுபட்ட நிலையில், அவருக்கு நெருக்கமான சஞ்சய் சிங், மல்யுத்த கூட்டமைப்பின் புதிய தலைவராக தேர்வு செய்யப்பட்டார்.

இதற்கு எதிர்ப்பு தெரிவித்து முன்னணி மல்யுத்த வீராங்கனை சாகுபி மாலிக், மல்யுத்தத்தை விட்டே விலகுவதாக அறிவித்தார். இதனைத் தொடர்ந்து, மல்யுத்த வீரர் பஜோங் புனியா, தனக்கு வழங்கப்பட்ட பத்மஸ்ரீ விருதை திருப்பிக்கொடுப்பதாக அறிவித்தார். சாகுபி மாலிக் கிறிசு ஆதரவு தெரிவிக்கும் வகையில், மல்யுத்த வீரர் விரேந்தர் சிங்கும் பத்மஸ்ரீ

விருதை திரும்பக் கொடுப்பதாக அறிவித்துள்ளார். இந்த நிலையில், இந்திய மல்யுத்த கூட்டமைப்பை ஒன்றிய விளையாட்டு அமைச்சகம் சஸ்பென்ட் செய்துள்ளது. இவ்வாண்டு இறுதியில் ஜூனியர் மல்யுத்தப் போட்டிகள் உத்தரப்பிரதேசத்தின் கோண்டாமாவட்டத்தில் நடைபெறும் என மல்யுத்த கூட்டமைப்பின் புதிய

தலைவர் சஞ்சய் சிங் அறிவித்திருந்தார். எந்த விதமுறையையும் பின்பற்றாமல், அவசரகதியில் இந்த அறிவிப்பு வெளியிடத் தடைதான் இந்த நடவடிக்கை என ஒன்றிய விளையாட்டு அமைச்சகம் விளக்கம் அளித்துள்ளது. இருப்பினும், மல்யுத்த வீரர், வீராங்கனைகளின் கட்டும் எதிர்ப்பைத் தொடர்ந்தே இந்திய மல்யுத்த கூட்டமைப்பை ஒன்றிய அரசு சஸ்பென்ட் செய்துள்ளதாகவே தகவல்கள் வெளியாகி உள்ளன.

செங்கடலில் நீடிக்கும் பதற்றம்:

இந்தியாவுக்கு வந்த மேலும் ஒரு கப்பல் மீது டிரோன் தாக்குதல்!

25 இந்திய மாலுமிகள் உயிர் தப்பினர்!

புதுடெல்லி, டிச. 26 - செங்கடல் பகுதியில் 25 இந்திய மாலுமிகளின் இந்தியா நோக்கி வந்த மற்ரொரு கப்பல் மீது ஹவ்வி தாக்குதல் நடத்தியது பதற்றத்தை ஏற்படுத்தி உள்ளது. இதில் கப்பலில் இருந்த யாருக்கும் காயம் ஏற்படவில்லை. இது இந்திய கப்பல் என கூறப்பட தகவலை கடற்படை மறுத்துள்ளது. காசா மீது போர் தொடுத்துள்ள இஸ்ரேலை கண்டிக்கும் வகையில், செங்கடல் வழியாக அந்நாட்டுக்குச் செல்லும் கப்பல்கள் மீது தாக்குதல் நடத்துவோம் என எமனின் ஹவ்வி போராளிகள் மிரட்டல் விடுத்துள்ளனர்.

கப்பல் நிறுவனங்கள் நிறுத்தி உள்ளன. இந்த நிலையில், செங்கடல் பகுதியில் இந்திய நாட்டு கொடியுடன் வந்த எம்வி சாய்பாபா எனும் வணிக கப்பல் மீது ஹவ்வி போராளிகள் தாக்குதல் நடத்தியது தக அமெரிக்க ராணுவம் நேற்று முன்தினம் தகவல் வெளியிடாததால் பரபரப்பு ஏற்பட்டது.

ஏற்கனவே அறிவிக்கப்படாத பகுதியில் மங்குலருக்கு நோக்கி கச்சா எண்ணெய் ஏற்றி வந்த இஸ்ரேலைச் சேர்ந்த எம்வி செம் புண்டோ என்ற வணிக கப்பல் மீது டிரோன் தாக்குதல் நடத்தப்பட்டது. அதில் 20 இந்திய மாலுமிகள் அழிந்துவிட்டதாக உயிர் தப்பினர். தீப்பிடித்த அந்த கப்பலை மீட்கும் பணிகள் நடந்து வருகின்றன. இந்த கழலில் செங்கடல் பகுதியில் இந்தியாவுக்கு கச்சா எண்ணெய் ஏற்றி வந்த வணிக கப்பல் மீது தாக்குதல் நடத்தப்பட்டதால் அதிர்ச்சி ஏற்பட்டது. கப்பலில் 25 இந்திய மாலுமிகள் இருப்பதாக தெரிவிக்கப்பட்டது.

ஆனால் இது இந்திய நாட்டு கப்பல் அல்ல என்பதை இந்திய கடற்படை உடனடியாக தெளிவு

படுத்தியது. அந்த கப்பல் ஆபிரிக்காவின் கபோன் நாட்டு கப்பல் என்று, இந்திய கப்பல் பதிவு துறையிடம் சான்றிதழ் பெற்று என்னும் தெரிவித்தது. கப்பலில் இருந்த 25 இந்திய மாலுமிகள் யாரும்தாக்குதலில் காயமடையவில்லை என உறுதி செய்யப்பட்டுள்ளது.

இந்த தாக்குதல் நடத்தப்பட்ட அதே சமயத்தில் நாவே நாடகைச் சேர்ந்த எம்வி பிளாமென் வணிக கப்பலை குறிவைத்து ஹவ்வி டிரோன் ஏவி உள்ளது. ஆனால், அது குறி தெரிவிக்கப்படவில்லை என அமெரிக்க ராணுவம் கூறி உள்ளது. கடந்த மாதம் 17ம் தேதி முதல் தற்போதுவரை ஹவ்வி படையினர் 15 கப்பல்கள் மீது தாக்குதல் நடத்தி உள்ளனர். செங்கடல் பகுதியில் நடத்தப்படும் இந்தத் தொடர் தாக்குதல்களும் பதற்றம் நிலவி வருகிறது.


கடற்படை விசாரணை
குஜராத் தீன் போர்பந்தரில் இருந்து 217 கடல் மைல் தொலைவில் ஆபிரிக்காவில் எம்வி செம் புண்டோ வணிக கப்பல் மீது நடத்தப்பட்ட டிரோன் தாக்குதல் இந்திய கடற்படை விசாரணையை தொடங்கி உள்ளது. சவுதி அரேபியாவில் இருந்து வந்த தாக்குதல்கள் எந்த அமைப்பும் பொறுப்பேற்கவில்லை.

“வீறுகொண்டு எழுந்த நாம் ஒருபோதும் வீழ மாட்டோம்!” என

தந்தை பெரியார் நினைவு நாளில் சூளுரைத்து வீணர்களை வீழ்த்துவோம்!

முதல்வர் மு.க.ஸ்டாலின் சமூக வலைதளப் பதிவு!

சென்னை, டிச. 26 - தந்தை பெரியார் அவர்களின் 50வது நினைவு நாளை முன்னிட்டு முதலமைச்சர் மு.க.ஸ்டாலின் அவர்கள் சமூக வலைதளங்களில் வெளியிட்டுள்ள பதிவு வருமாறு:-
பண்பாட்டு ரீதியாக ஒடுக்கப்பட்டு, அடையாளங்கள் சிதைக்கப்பட்ட



“கணந்தோறும் இப்பெரிய தமிழ்நாடு எதிர் பார்க்கும் தலைவர் பெரியார்” என்று பாவேந்தர் பாடியதைக் காலந்தோறும் முழுங்குவோம்! வீறுகொண்டு எழுந்த நாம் ஒரு போதும் வீழ மாட்டோம் எனச் சூளுரைத்து வீணர்களை வீழ்த்துவோம்! இவ்வாறு முதல்வர் மு.க.ஸ்டாலின் அவர்கள் தமது பதிவில் குறிப்பிட்டுள்ளார்.

தமிழினத்தின் சுயமரி யாதையைத் தட்டியெழுப்பி, சமத்துவ நெறியை தமிழர் நெறி எனப் புகத்தறிவுப் புகழைப் போற்றுவோம்!

பாதையில் நம்மையெல்லாம் நடைபோடச் செய்த பெரியாரின் தந்தை பெரியாரின் புகழைப் போற்றுவோம்!



குன்னூர் சட்டமன்ற உறுப்பினர் தொகுதி மேம்பாட்டு திட்டத்தின் கீழ் நடுஹட்டி ஊராட்சி பெப்பேன் பகுதியில் புதிதாக கட்டப்பட்டுள்ள சமையலறை கூட்டுகிற கட்டுவதற்கு அமைச்சர் கா.ராமச்சந்திரன் திறந்து வைத்தார். உடன் அரசு அதிகாரிகள் மற்றும் கழக நிர்வாகிகள் கலந்து கொண்டனர்.



தந்தை பெரியார் அவர்களின் 50வது நினைவு நாளை முன்னிட்டு சென்னையை மீறும் கிழக்கு ஒன்றியம் மற்றும் பேரூர் கழகத்தின் சார்பில் வைக்கப்பட்ட திருவுருவப் படத்திற்கு தமிழ் வளர்ச்சி மற்றும் செய்தித்தொகுப்பு அமைச்சர், கழக உயர்நிலை செயல் திட்டக்குழு உறுப்பினர் மு.பெ.சாமியாநாதன் தலைமையில் மாலை அணிவித்து மலர் தூவி மரியாதை செலுத்தினார். இதில் ஒன்றியக் கழக செயலாளர்கள் மாவட்டக் கவுன்சிலர் எஸ்.ஆர்.எஸ்.செல்வம், சி.பிரபு, பேரூர் கழக செயலாளர் ராமசாமி உள்பட ஒன்றிய, பேரூர் கழக நிர்வாகிகள், கழக துணை அமைப்புக்களின் அமைப்பாளர்கள் துணை அமைப்பாளர்கள் பலர் கலந்து கொண்டனர்.

சுகாதாரத் திட்டங்களில்,

செயற்கை நுண்ணறிவைப் பயன்படுத்தி அரசிடம் திட்டங்கள் உள்ளதா?

மக்களவையில் டாக்டர் எஸ்.ஜெகதிரட்சகன் கேள்வி!

புதுடெல்லி, டி.செ.26- திராவிட முன்னேற்றக் கழகம், அரசுக்கோணம் நாடாளுமன்ற உறுப்பினர், டாக்டர் எஸ்.ஜெகதிரட்சகன் 15.12.2023 அன்று மக்களவையில், சுகாதாரத் திட்டங்களில், செயற்கை நுண்ணறிவை பயன்படுத்தவும், அதனால் ஏற்படும் தீய விளைவுகளை தடுக்கவும், ஒன்றிய அரசிடம் ஏதேனும் திட்டங்கள் உள்ளனவா? என்றும் அதன் விவரங்களை உறுப்பினர்களுக்கு தெரிவிக்க இயலுமா? என்றும் ஒன்றிய அரசின் சுகாதாரத் துறை இணையமைச்சர், பேராசிரியர் சத்ய பால் சிங் பாகேல் அவர்களிடம்



கேள்வி எழுப்பினார். அதற்கு ஒன்றிய அரசின் சுகாதாரத்துறை இணையமைச்சர் அளித்த பதில் பின் வருமாறு: அனைத்து இந்திய மருத்துவ அறிவியல் நிறுவனம், டெல்லி, மற்றும் ரிஷிகேஷ்

மருத்துவ ஆராய்ச்சி நிறுவனம், சன் டி.கர் போன்ற சிறப்பு மருத்துவ மையங்களில் சுகாதாரத் திட்டங்களில், செயற்கை நுண்ணறிவைப் பயன்படுத்தி சாட், பார்ட், பெர்ட் போன்ற செயலிகளின் வழியாக நோயாளிகளுடன் கலந்துரையாடும் வசதி செய்யப்பட்டுள்ளது என்றும், இதன் தீய விளைவுகளை தடுக்கும் வகையில் ஒன்றிய அரசின் திட்டக் குழுவுள்ளும் பொறுப்புணர்ச்சியுடன் செயற்கை நுண்ணறிவு, செயற்கை நுண்ணறிவு கொள்கைகள் ஆகிய இரண்டு கொள்கை விளக்க கையேடுகள் தயார்

ரிக்கப்பட்டுள்ளது. மேலும், செயற்கை நுண்ணறிவின் தீய விளைவுகளை லிருந்து பாதுகாக்க, டி.ஜி.டில் தனிநபர் தரவு பாதுகாப்பு சட்டம் 2023 நாடாளுமன்றத்தினால் ஆகஸ்ட் 2023ல் சட்டமாக்கப்பட்டுள்ளது என்றும், இதனால் ஆயுஸ்மான் பாரத் டி.ஜி.டில் திட்டத்தின் பயனாளிகளுக்கு தனிநபர் தரவு பாதுகாப்பு உறுதி செய்யப்பட்டுள்ளது. இவ்வாறு ஒன்றிய அரசின் சுகாதாரத்துறை இணையமைச்சர் சத்யபால் சிங் பாகேல், பதில் அளித்தள்ளார்.

செஞ்சியில் தந்தை பெரியாரின் நினைவு தினம்!

விழுப்புரம் வடக்கு மாவட்டத்தில் திரு உருவப் படத்திற்கு மலர் தூவி மரியாதை!

செஞ்சி, டி.செ. 26- தந்தை பெரியாரின் 50 ஆவது ஆண்டு நினைவு தினம் நேற்று முன்தினம் அனுசரிக்கப்பட்டது. அந்த வகையில் விழுப்புரம் வடக்கு மாவட்ட திரு உருவப் படத்திற்கு மலர் தூவி மரியாதை செலுத்தினார். நகர செயலாளர் காந்திக் தலைமை தாங்கினார். நி.க.மு.ச.சி.யில் செஞ்சி பேருந்து நிலையம் எதிரில் அலங்கரித்து வைக்கப்பட்டிருந்த தந்தை பெரியாரின் திருவுருவப் படத்திற்கு

கழக நிர்வாகிகள் பங்கேற்பு! செஞ்சி ஒன்றிய பெருந்தலைவர் விஜயகுமார், செஞ்சி பேருராட்சி மன்ற தலைவர் மொக்தியார் அலி மஸ்தான் ஆகியோர் மலர் தூவி மரியாதை செலுத்தினார். இதில் மாவட்ட கவுன்சிலர் அராங்க ஏழுமலை, பொதுக்குழு உறுப்பினர் மணிவண்ணன், மாவட்ட கலை இலக்கிய அணி அமைப்பாளர் புலவர் தமிழரசன், பொருளாளர்

ஊராட்சி மன்ற தலைவர் முத்தம்மாள் சேகர், என்.ஆர்.பேட்டை முன்னாள் ஊராட்சி மன்ற தலைவர் பாலகிருஷ்ணன், துணைத் தலைவர் ராமநிவாசிகள் அறிவுமகன், பல் ஸ்டான்ட் செல்லன், மாவட்ட சுற்றுச் சூழல் அணி துணை அமைப்பாளர் கார்வண்ணன், மாவட்ட தகவல் தொழில் நுட்ப அணி துணை அமைப்பாளர் பிரபு உள்ளிட்ட தி.மு.க. வீனர் கலந்து கொண்டு தந்தை பெரியாரின் திரு உருவப் படத்திற்கு மலர் தூவி மரியாதை செலுத்தினார்.

கொரோனா - இஸ்ரேல் போர் நடப்பதால் செல்ல முடியாத நிலை! கிறிஸ்தவர்கள்

ஜெருசலேம் செல்ல அரசு நடவடிக்கை எடுக்கவில்லை என்பது வேடிக்கையானது! எடப்பாடி பழனிசாமிக்கு அமைச்சர் செஞ்சி மஸ்தான் பதில்!

செஞ்சி, டி.செ. 26 - எதிர்க்கட்சித் தலைவராக இருப்பவர் மக்களை சிரமப்படுத்துவதற்காக இந்த காலகட்டத்தில் போர் நடக்கின்ற நேரத்தில் ஜெருசலேம் செல்ல திராவிட முன்னேற்ற கழக அரசு எந்தவிதமான நடவடிக்கை எடுக்கவில்லை என்று சொல்லுவது வேடிக்கையான விஷயம் அமைச்சர் செஞ்சி மஸ்தான் பேட்டி கிறிஸ்தவ மஸ்தான் செய்தியாளர்கள் கேள்விக்குரியதானது. அதேபோல புனித பயணமாக கிறிஸ்தவர்கள் ஜெருசலேம் செல்வதற்காக ஒரு ஆண்டுக்கு 600 நபர்கள் செல்வதற்காக நிதி ஒதுக்கீடு செய்து 2 கோடியே 35 லட்சத்து 85 ஆயிரம் ரூபாய் நிதி ஒதுக்கீடு செய்யப்பட்டுள்ளது.

18 லட்சம் ரூபாயிலும், திரு நெல்வேலி தேவாலயத்திற்காக ரூபாய் 1 கோடியே 3 லட்சம் லட்ச ரூபாயும், சென்ட்ரல் சேவியர் நாகர்கோவில் தேவாலயத்திற்காக சென்ட்ரல் தாமஸ் மவுண்ட் நேஷனல் தேவாலயத்திற்கு 1 கோடியே 49 லட்சம் இதேபோல தொடர்ந்து அந்த தேவாலயங்கள் பராமரிப்பதற்காக ரூபாய் 10 கோடி ரூபாயில் தொடர்ந்து வழங்கி கொண்டு வருகிறோம். அதேபோல புனித பயணமாக கிறிஸ்தவர்கள் ஜெருசலேம் செல்வதற்காக ஒரு ஆண்டுக்கு 600 நபர்கள் செல்வதற்காக நிதி ஒதுக்கீடு செய்து 2 கோடியே 35 லட்சத்து 85 ஆயிரம் ரூபாய் நிதி ஒதுக்கீடு செய்யப்பட்டுள்ளது.



கொடுக்கின்ற நேரத்தில் அவருக்கு அந்த நிலையை ஒதுக்குவதற்கான நம்முடைய துறை சார்பாக தயார் நிலையில் உள்ளது என்பது இந்த கிறிஸ்தவ வாழ்த்து சொல்லியல் இதை இணைத்து சொல்லக் கடைப்பிடிக்கிறேன். எதிர்க்கட்சித் தலைவராக இருப்பவர் மக்களை

சிரமப்படுத்துவதற்காக இந்த காலகட்டத்தில் போர் நடக்கின்ற நேரத்தில் அங்கு ஜெருசலேம் செல்ல திராவிட முன்னேற்ற கழக அரசு எந்தவிதமான நடவடிக்கை எடுக்கவில்லை என்று சொல்லுவது வேடிக்கையான விஷயம்... திடீரென்று இந்த பாசம் எப்படி வந்தது என்று உங்களுக்கு தெரியும். அவர் பா.ஜ.க.வில் இருந்து தன்னுடைய கட்சி கூட்டணி விளக்கி விட்டதாக சொல்கின்ற ஒரு செய்திக்கு ஒரு செய்தி சிறுபான்மை மக்களை எமற்றுறுவதற்காக இந்த செய்தியை பரப்பி வருகிறார் என்பது அனைத்து மக்களுக்கும் தெரியும். எனவே ஜெருசலேம் செல்வதற்கான யாத்திரைகளுக்கு அந்த யாத்திரைகளுக்கு தமிகழ அரசு சார்

கொரோனா காலத்தில் அது அவர்கள் பயணம் செல்ல முடியவில்லை, இப்போது இஸ்ரேல் போர் நடந்த நிலையில் அவர்கள் செல்ல முடியாத நிலை இருந்தது. எனவே ஜெருசலேம் செல்லுகின்ற அவர்களுக்கு உதவியாக அரசு சார்பாக ஆண்களுக்கு ஒரு நபருக்கு 37 ரூபாய் வீதமும் அதே போன்று பெண்களுக்கு 10 சதவீதம் 600 பேரில் 600 கன்னியாஸ்திரிகளுக்கு தல 1 நபருக்கு 60 ஆயிரம் ரூபாயும் திட்டம் தீட்டி அறிவிக்கப்பட்டுள்ளது. எனவே கிறிஸ்தவ மக்கள் புனித ஜெருசலேம் பயணத்தை மேற்கொள்ளும் நேரத்தில் அரசு கவனத்திற்கு எடுத்துச் சென்று பதிவு செய்து அந்த யாத்திரை முடித்து வந்த பிறகு மீண்டும் அந்த விபரத்தை



நாளை மாவட்ட நாளை கோட்டை வாசலில் உள் பெரியார் சிலைக்கு பெரியாரின் 50வது நினைவு நாளை முன்னிட்டு அவரது சிலைக்கு நாளை மாவட்ட கழகச் செயலாளரும், தமிழ்நாடு மீன் வளர்ச்சிக் கழகத் தலைவருமான என்.கௌதமன் தலைமையில் மாலை அணிவித்து மரியாதை செலுத்தப்பட்டது. உடன் தலைமைச் செயற்குழு உறுப்பினர் இல.மேகநாதன், நாளை நகரக் கழகச் செயலாளர் இரா.மாரிமுத்து, கழக சார்பு அணி அமைப்பாளர்கள் இலக்கிய அணி இரா.முருகையன், வந்தகர் அணி குலோத்துங்கன் மற்றும் நகர கழக நிர்வாகிகள், திராவிட கழகத்தினர் உள்ளனர்.



கருளில் தந்தை பெரியார் அவர்களின் 50 ஆவது ஆண்டு நினைவு நாளை முன்னிட்டு கருள் திருமாநிலையூரில் அவரது திருவுருவச் சிலைக்கு மாவட்டக் கழகம் சார்பில் கருள் மாவட்டக் கழகச் செயலாளரும், தமிழ்நாடு அமைச்சுமான வி.செந்தில் பாலாஜி ஆலோசனைப்படி, நெசுவாளர் அணி தலைவர் நன்னியூர் ராஜேந்திரன் தலைமையில் கழக நிர்வாகிகள் மாலை அணிவித்து மரியாதை செலுத்தினர்.



பெரும்புலவர் மாவட்டத்தில், தந்தை பெரியார் 50வது நினைவு தினத்தை முன்னிட்டு காமராஜர் வளைவு அருகில் உள்ள அவரது சிலைக்கு, மாவட்டச் செயலாளர் குன்னம் சி.இராஜேந்திரன் தலைமையில், சட்டமன்ற உறுப்பினர் எம்.பிரபாகரன் முன்னிலையில் மாலை அணிவித்து மரியாதை செலுத்தப்பட்டது. இந்த நிகழ்ச்சியில் மாநில ஆதிதிராவிட நலக்குழு துணைச் செயலாளர் பா.துரைசாமி, தலைமைச் செயற்குழு உறுப்பினர் வழக்கறிஞர் என்.ராஜேந்திரன், பொதுக்குழு உறுப்பினர் கி.முருகுந்தன், பெரும்புலவர் ஒன்றிய செயலாளர் எம்.ராஜகுமார், ஆலத்தூர் மேற்கு ஒன்றியப் பொறுப்பாளர் டாக்டர் செ.வல்லபன், மாவட்ட இணை அணி அமைப்பாளர் து.ஹரிபால்கர், மாவட்ட இணை அணி துணை அமைப்பாளர் டி.ஆர்.சிவசங்கர், மாவட்ட மாணவர் அணி அமைப்பாளர் தங்க.கமல் மற்றும் சபிலுலா, மதுபாலன் ஆகியோர் உள்ளனர்.



வெள்ளம் பாதித்த தென் மாவட்டங்களில் பள்ளி மாணவர்களுக்கு புத்தகங்கள் வழங்க கணக்கெடுக்கும் பணி தொடங்கியது! தமிழ்நாடு பாடநூல் கழகத் தலைவர் லியோனி தகவல்!

நெல்லை, டி.ச. 26 - வெள்ளம் பாதித்த தென் மாவட்டங்களில் பள்ளி மாணவர்களுக்கு புத்தகங்கள் வழங்க கணக்கெடுக்கும் பணி தொடங்கியது. நெல்லை, தூத்துக்குடி, குமரி, தென்காசியில் வெள்ளத்தில் புத்தகம் இழந்தவர்களுக்கு புதிய பாடப்புத்தகங்கள் வழங்கப்பட உள்ளன.

அரையாண்டு விடுமுறையை அடுத்து தலைமை ஆசிரியர்கள் மூலம் மாணவர்களை தொடர்பு கொண்டு கணக்கெடுக்கப்படுகிறது. புத்தகங்கள் வழங்க கணக்கெடுக்கும் பணி தொடங்கியுள்ளதாக தமிழ்நாடு பாடநூல் கழக தலைவர் லியோனி தகவல் தெரிவித்துள்ளார்.

முதல்வர் மு.க.ஸ்டாலின் அவர்களை அண்ணா அறிவாலயத்தில், சென்னை வளர்ச்சிக் கழகத் தலைவர், வழக்கறிஞர் வி.ஆர்.எஸ்.சம்பத் சந்தித்து பத்தாவது உலகத் தமிழர் பொருளாதார மாநாடு மற்றும் கலைஞர் நூற்றாண்டு விழா சிறப்பை முன்னிட்டு கலைஞர் தமிழ்நாட்டுக்கும், தமிழர்களுக்கும் செய்த பொருளாதார வளர்ச்சி மற்றும் கலைஞர் படத்திறப்பு நிகழ்ச்சியைத் தலைமையேற்று தொடங்கிவைக்குமாறு அழைப்பு விடுத்து அதற்கான அழைப்பிதழை வழங்கினார்.



தூத்துக்குடி மாவட்டம், ஓட்டப்பிடாரம் சட்டமன்றத் தொகுதியில் உள்ள ஆழிக்குடி ஊராட்சியில் நேற்று முன்தினம் (24.12.2023) மழை வெள்ளத்தால் பாதிக்கப்பட்டுள்ள பகுதியை தி.மு.க. துணைப் பொதுச் செயலாளரும், தூத்துக்குடி நாடாளுமன்ற உறுப்பினருமான கனிமொழி கருணாநிதி பார்வையிட்டார். அதனைத் தொடர்ந்து, அரிசி, பருப்பு உள்ளிட்ட நிவாரணப் பொருட்களை வழங்கினார். மக்களைச் சந்தித்து அடிப்படைத் தேவைகளைக் கேடறிந்து, அவர்களின் கோரிக்கைகளை அனைத்தும் நிவர்த்தி செய்வதாக உறுதியளித்தார். தூத்துக்குடி தெற்கு மாவட்ட திமுக செயலாளரும், மீனவளம், மீனவர் நலன் மற்றும் கால்நடை பராமரிப்புத் துறை அமைச்சருமான அனிதா ஆர்.ராதாகிருஷ்ணன், ஓட்டப்பிடாரம் சட்டமன்ற உறுப்பினர் எம்.சி.சண்முகையா உள்ளிட்டோர் உடனிருந்தார்.

தென்மாவட்டங்களில் அதி கனமழையால் பாதிக்கப்பட்ட மக்களுக்கு

3வது கட்டமாக ரூ.10 லட்சம் மதிப்பில் நிவாரணப் பொருட்கள்!

தே.மதியழகன் எம்.எல்.ஏ.விடம் கழகப் பிரமுகர் கே.வி.எஸ்.சீனிவாசன் வழங்கினார்!

கிருஷ்ணகிரி, டி.ச. 26 - தென்மாவட்டங்களில் அதி கனமழையால் பாதிக்கப்பட்ட மக்களுக்கு 3வது கட்டமாக ரூ.10 லட்சம் மதிப்பில் நிவாரணப் பொருட்களை, கழக பிரமுகரும், காவேரிப்பட்டணத்தைச் சேர்ந்த தி.மு.க. பிரமுகரும், தொழிலதிபருமான கே.வி.எஸ்.சீனிவாசன், 3வது கட்டமாக ரூ.10 லட்சம் மதிப்பில் அரிசி, பருப்பு, ரவை, கோதுமை, சமையல் எண்ணெய் உள்ளிட்ட நிவாரணப் பொருட்கள் அடங்கிய 1000 தொகுப்புகளை, கிருஷ்ணகிரி கிழக்கு மாவட்டச் செயலாளர் தே.மதியழகன் எம்.எல்.ஏ.விடம் வழங்கினார்.

கிருஷ்ணகிரி மாவட்டப் பொறுப்பு அமைச்சரும், உணவு துறை அமைச்சருமான அர.சக்கரபாணி ஆலோசனையின் பேரில், கிருஷ்ணகிரி மாவட்டம் காவேரிப் பட்டணத்தைச் சேர்ந்த தி.மு.க. பிரமுகரும், தொழிலதிபருமான கே.வி.எஸ்.சீனிவாசன், 3வது கட்டமாக ரூ.10 லட்சம் மதிப்பில் அரிசி, பருப்பு, ரவை, கோதுமை, சமையல் எண்ணெய் உள்ளிட்ட நிவாரணப் பொருட்கள் அடங்கிய 1000 தொகுப்புகளை, கிருஷ்ணகிரி கிழக்கு மாவட்டச் செயலாளர் தே.மதியழகன் எம்.எல்.ஏ.விடம் வழங்கினார்.

அப்போது அவர் கூறிய தாவது: - மிக்ஜாம் புயலால் பாதிக்கப்பட்ட மக்களுக்கு ஏற்கனவே 2 கட்டமாக ரூ.17.50 லட்சம் மதிப்பில் உணவு பொருட்கள் அடங்கிய நிவாரணப் பொருட்கள், விளையாட்டுத் துறை அமைச்சர் ஸ்டாலின் அவர்கள் மற்றும் ஆட்சியர் கே.எம்.சரயூவிடம் வழங்கப்பட்டது.

தற்போது 3வது கட்டமாக அதி கனமழையால் பாதிக்கப்பட்ட தென்மாவட்ட மக்களுக்கு ரூ.10 லட்சம் மதிப்பில் உணவுப்பொருட்கள் அடங்கிய நிவாரணப் பொருட்கள் வழங்கப்பட்டுள்ளது என்றார்.



தூத்துக்குடி நாடாளுமன்ற உறுப்பினர் கனிமொழி கருணாநிதி, மீனவளம் - மீனவர் நலன் மற்றும் கால்நடை பராமரிப்புத் துறை அமைச்சர் அனிதா ஆர்.ராதாகிருஷ்ணன், மருத்துவம் மற்றும் மக்கள் நல்வாழ்வுத் துறை அமைச்சர் மா.சுப்பிரமணியன் ஆகியோர் தூத்துக்குடி ஊராட்சி ஒன்றியம், கோரம்பள்ளம் ஊராட்சி மன்ற அலுவலக வளாகத்தில் நடைபெற்ற சிறப்பு மருத்துவ முகாமினைப் பார்வையிட்டனர். உடன் மருத்துவம் மற்றும் மக்கள் நல்வாழ்வுத் துறை கூடுதல் தலைமைச் செயலாளர் கதந்தீப் சிப் பேடி மற்றும் அரசு அலுவலர்கள் உள்ளனர்.





முரசொலி

யொாங்கல் மலர்-2024

இருளைக் கிழிக்கும்
உதயக் கதிர்களாய்
ஜனவரித் திங்கள்
15ஆம் நாள் வெளிவருகிறது.
முன் பதிவிற்கு முந்தூங்கள்...

விலை
ரூ.150/-





பண்பாட்டுப் புரட்சியில், கழகமும் கலைஞரும்!

சமுதாய மாற்றம் என்பது ஒரு நீண்ட பயணம். ஒரு தடவை நிகழ்த்தப்படும் சமூகப் புரட்சியுடன் அந்த இலக்கை அடைந்துவிட முடியாது. ஒரு புரட்சியுடன் சமூகத்தில் நிலவும் எல்லா முரண்பாடுகளையும் களைந்துவிட முடியாது. படிப்படியாகக் கட்டிவிட்டு செல்லும் தொடர்ச்சியான பணிகள் மூலமே சமத்துவ சமூகத்தைக் கட்டியெழுப்ப முடியும். இது தொடர்பான உலக அனுபவங்கள், படிப்பினைகள் ஏராளம்.

இந்தியச் சமூகச் சூழலுக்கு ஏற்ப, திராவிட இயக்கம் முன்வைத்த பிரதிநிதித்துவக் கோட்பாடுகள், சமுதாய மாற்றத்தின் தொடக்கப் பயணங்கள் எனலாம். அதை அடிப்படையாகக் கொண்டு தமிழ்நாட்டின் பண்பாட்டு பரப்பில், பல மாற்றங்கள் நிகழ்ந்துள்ளன. அந்தப் பண்பாட்டு புரட்சியில் தி.மு.கழகத்தின் பங்கு கணிசமானது.

ஆட்சி அதிகாரத்துக்கு முன்பும், பின்பும் மற்றும் அதிகாரத்தில் இருந்தாலும் அதிகாரத்துக்கு வெளியே இருந்தாலும் பண்பாட்டு வெளியில் பெரும் பாய்ச்சலை நிகழ்த்திய இயக்கமாக தி.மு.க. இருந்து வருகிறது. தொடக்கக் கால படிப்புகளில் இருந்து, இலவச வண்ணத் தொலைக்காட்சி, சமகாலத்தில் மாவட்டம் தோறும் புத்தகக் கண்காட்சிகள் வரை பண்பாட்டு மாற்றத்துக்கு தமிழ்நாட்டை வழி நடத்தியது தி.மு.கழகம்தான் என்பதற்கு தரவுகள் சான்றளிக்கின்றன.

உலகளாவிய பார்வை

உலகளாவிய பார்வையுடன் இந்தியச் சூழலுக்கு ஏற்ப ஓர் அரசியல் கட்சி செயல்பட வேண்டிய விதத்தில் பேரறிஞர் அண்ணா பல பரிசோதனைகளை நிகழ்த்தினார். மக்களை விழிப்புறச் செய்வது, அரசியல் மயப்படுத்துவது, மனித உறவுகளை மேம்படுத்துவது, ஜனநாயகத்தை முழுமையான வகையில் கடைபிடிப்பது என்பதை தி.மு.கழகத்தின் வழிமுறைகளாகவே அவர் முன்னெடுத்தார். அவரைப் பொறுத்தவரை, தமிழ்நாட்டின் பண்பாட்டுப் புரட்சியானது சமூகநீதி - சமத்துவ சமூகக் கட்டமைப்பை உள்வாங்கிய மாநிலமாகத் திகழ வேண்டும் என்பதற்கான நகர்வு.

தி.மு.கழகம் மக்களை அரசியல் மயப்படுத்துவதற்கும், விழிப்புணர்வு ஏற்படுத்துவதற்கும் தனமாக பயன்படுத்தியவை படிப்புகள்.

நீரை.மகேந்திரன்

மிகப்பெரிய வாசிப்பு இயக்கம் அதன் ஊடாக முன்னெடுக்கப் பட்டது. சமீபத்தில், நமது முதலமைச்சர் ஒரு நிகழ்ச்சியில் குறிப்பிட்டதைப் போல, அந்தக் காலக் கட்டங்களில் தெரு முனைகள், தேநீர்க் கடைகள், முடி திருத்தகங்கள் கழகத்தின் கொள்கை பேசும் கல்லூரிகளாக விளங்கின. பட்டித் தொட்டி எங்கும் நிகழ்த்தப்பட்ட அந்த வாசிப்புப் பேரியக்கம்தான் அரசியல் பண்பாட்டு மாற்றங்களை தமிழ்நாட்டில் நிகழ்த்தியதில் பெரும் பங்கு வகிக்கிறது. தி.மு.கழகம் நிகழ்த்த விரும்பிய அரசியல் விழிப்புணர்வு, மனித உறவுகளை மேம்படுத்துவது ஆகியவற்றை ஒரே புள்ளியில் இணைத்தன கழகத்தின் படிப்புகள். 1957-ஆம் ஆண்டு தி.மு.கழகம் முதன் முதலில் தேர்தலைச் சந்தித்தபோது தேர்தல் திட்டமிடும் அலுவலகமாக அந்தப் படிப்புகள் இருந்தன.

கழகத்தின் தொடக்க கால பண்பாட்டுப் புரட்சிகளில் கலைத் துறையும் பெரும் பங்கு வகித்தது. பகுத்தறிவு, சுயமரியாதை, மூடநம்பிக்கை ஒழிப்பு ஆகியவற்றுடன் எதிர்காலம் குறித்த அரசியல் பாடம் எடுக்கும் வகுப்புகளாக திரைப்படங்கள் அமைந்தன. அவை தனியாகவும் விரிவாகவும் எழுதும் அளவுக்கு ஆழம் கொண்டவை. அந்தக் காலகட்டங்களில் கலைஞரின் தனித்தன்மையான எழுத்துகள், நாவன்மை, செயல்பாட்டு வேகம் எல்லாம் பண்பாட்டுப் புரட்சியின் முன்னணிப் படையை வழிநடத்தும் தன்மை கொண்டவை.

களமும் நிலமும்...

பேரறிஞர் அண்ணா தனது காலத்தில் தமிழ்நாட்டின் பண்பாட்டுக் களத்தை தயார் செய்து வைத்தார் எனில், முத்தமிழறிஞர் கலைஞர், பெரியாரும் அண்ணாவும் கண்ட கனவை செயல்படுத்திக் காட்டிய வராக இருந்தார். சமீபத்தில் வெளியான 'என்றும் தமிழர் தலைவர்' நூலில் அது குறித்து நமது முதலமைச்சர் எழுதியுள்ள கட்டுரையில்

**கலைஞரின்
லட்சியங்கள்
உன்னதமானவை.
அந்த லட்சியங்களை
அடைவதற்கு அவர்
கையாண்ட
வழிமுறைகள்,
ஜனநாயகத் தன்மை
கொண்டவை.**

“தமிழர்கள் வாழும் தமிழ்நாட்டுக்கு 'தமிழ்நாடு' என்று பெயர் சூட்டக்கூட முடியாத நிலை இருக்கிறதே” என்று 1956 ஆம் ஆண்டு தன்னைத்தானே

நொந்துகொண்டார் தந்தை பெரியார். 1968 ஆம் ஆண்டு 'தமிழ்நாடு' என்று பெயர் சூட்டினார் பேரறிஞர் அண்ணா.

சாதியின் பெயரால் கல்வி மறுக்கப்பட்ட, வேலைவாய்ப்பு பெற முடியாத சூத்திர சாதியின் பிள்ளைகள் அனைவரும் படித்து முன்னேற வேண்டும், வேலைவாய்ப்புகளைக் கைப்பற்ற வேண்டும் என்று பெரியார் விரும்பினார். அந்த முன்னேற்றத்தைப் பார்த்தார் எனக் குறிப்பிடுகிறார்.

நுட்பமான மாற்றங்கள்

பெரும் மக்கள்திரளில் புரட்சிகரமான மாற்றங்களை நிகழ்த்த வேண்டும் எனில், பழைய சிந்தனை மரபுகளை அழித்துவிட்டு புதிய சிந்தனை போக்கினை உருவாக்க வேண்டியது அவசியமானது. இல்லையெனில், புரட்சிகரமான ஆட்சி மாற்றம் நிகழ்ந்தாலும், மக்கள் மனங்களில் அந்த மாற்றத்தை ஏற்றுக்கொள்ள வைக்க முடியாது என்பது அடிப்படைப் பாடமாகும். இதை அறிவார் கலைஞர்.

ஆட்சி மாற்றத்தால் சட்ட ரீதியான முன்னெடுப்புகளைச் செய்தாலும் பண்பாட்டுத்தளங்களில் நிகழ்த்த வேண்டிய மாற்றங்களிலும் அவர் அதனை தொடர்கிறார். அதற்கு பல நுட்பமான உதாரணங்களைக் காட்ட முடியும்.

சிலப்பதிகாரத்தை முன்வைத்து தமிழ்நாட்டில் புதிய பண்பாட்டு மரபினை முன்வைத்தவர் அவர்தான். ஆட்சிக்கு முன்பும் ஆட்சிக்குப் பின்னரும் அந்த மரபை அவர் உயர்த்திப் பிடிப்பவராக இருக்கிறார்.

புலவர் குழந்தை எழுதிய நூல் 'இராவண

காவியம்'. 1948 ஆம் ஆண்டில், அந்த நூல் தடை செய்யப்பட்டது. 1971 ஆம் ஆண்டில் அந்த நூலுக்கான தடையை நீக்குகிறார் கலைஞர். அதற்கு அவர் ஒரு விளக்கம் அளிக்கிறார். வடக்கில் தொடங்கி தெற்கு நோக்கிப் பயணிக்கும் ஒரு மன்னன் மகனின் கதையை ராமாயணம் எடுத்துக் காட்டுகிறது என்றால், தெற்கில் தொடங்கி வடக்கே பயணிக்கும் காவியம் 'ராவண காவியம்' என்று கூறி அந்த புத்தகத்தின் மீதான தடையை நீக்குகிறார்.

திருவள்ளூர் மரபினை அவர் உயர்த்திப் பிடித்ததும், வள்ளூர்வம் தொடர்பான அடையாளங்களை உருவாக்கியதும், அவரது தமிழ்ப் பற்று மட்டும் காரணமாக இருக்கவில்லை. வள்ளூர்வத்தை உலகப் பொதுமறையாக அவர் முன் வைத்ததையும், ஒரு மாற்றுப் பண்பாட்டின் தொடர்ச்சி என்பதாகவே பார்க்கலாம். மனுநீதியின்பால் சொல்லப்பட்ட கருத்துக்களை உடைக்க, வாழ்நாள் முழுவதும் வள்ளூர்வம் பேசுவராக இருந்தார். இப்படித் தொடர்ச்சியாக பண்பாட்டுத்தளத்தில் அவர் முன்வைத்த மாற்று மரபுகள் வியப்பளிப்பவையாக இருக்கின்றன.

கலைஞரின் லட்சியங்கள் உன்னதமானவை. அந்த லட்சியங்களை அடைவதற்கு அவர் கையாண்ட வழிமுறைகள், ஜனநாயகத் தன்மை கொண்டவை. முழுமுற்றாக தனது ஆற்றல் என்ன என்பதை அறிந்து அந்த லட்சியங்களை சாத்தியமாக்குவதற்கான வழிகளை கையாண்டார். நடைமுறை சாத்தியமாகக் கூடிய எல்லா வழிகளையும் வழிகளிலும் அவர் தொடர்ந்து இயங்கினார்.

-தொடரும்

திராவிட இயக்க இதழ்கள் - 'தமிழ்நிலம்'

'பாவலரேறு' என்று தமிழறிஞர் தேவநேயப் பாவாணரால் அழைக்கப்பட்ட, 'பாவலரேறு' பெருஞ்சித்திரனார் அவர்கள் நடத்திய இதழ் 'தமிழ்நிலம்'. இது 1982 நவம்பர் 7 அன்று தொடங்கப்பட்டது.

1981 ஆம் ஆண்டு 'உலகத் தமிழின் முன்னேற்றக் கழகம்' என்ற அமைப்பை பெருஞ்சித்திரனார் தோற்றுவித்தார். அந்த அமைப்பின் இதழாகவே 'தமிழ்நிலம்' வெளியிடப்பட்டது. இது வார இதழாக வெளிவந்தது.

ஏற்கெனவே தமிழ் மொழி வளர்ச்சிக்கு என 'தென்மொழி', மாணவர்களுக்காக 'தமிழ்ச்சிட்டு' என இரண்டு இதழ்களை நடத்தி வந்த பெருஞ்சித்திரனார், இந்த இதழ்களிலிருந்து முற்றிலும் மாறுபட்டு, தான் கொண்ட அரசியல் நிலைகளுக்காகவே இதழொன்றைத் தொடங்க வேண்டுமென்று எண்ணினார். அதன்படி 'அரசியல்' என்னும் தலைப்பில் இதழ் கொணர் எண்ணி அதற்கான அறிவிப்பையும் வெளியிட்டார். 'அரசியல்' என்னும் தலைப்பில் கொணர் முடியாமல் 'தமிழ்நிலம்' என்னும் பெயரைத்



தாங்கி இந்த இதழ் வெளிவந்தது. 'தமிழ்நிலம்' உங்கள் இதழ்! உங்கள் சொத்து! உங்களுக்கு உரிமை பெற்றுத் தரும் படைக்கலம்! ஒவ்வொரு தமீழ்நில உரிமைக்கு ஒருபிடி எருவாக உதவுதல் வேண்டும்'

என்று 'தமிழ்நிலம்' உருவான காரணத்தை, 'பா' வடிவில் வெளியிட்டார். மேலும் உலகமெல்லாம் பரவியிருந்த தமிழர்களில் இருந்து இந்த இதழ்க்காக பொறுப்பாளியர், கட்டுரையாளியர், செய்தியாளியர், விளம்பரக் குழுவினர், ஓவிய ஆசிரியர் ஆகியோரையும் தேர்வு செய்து, அந்தப் பட்டியலை இதழில் பாவலரேறு வெளியிட்டார்.

தொடக்கத்தில், எட்டு இதழ்களே வெளிவந்தன. பின்னர் மாதத்துக்கு இரண்டு இதழாகவும், பின்னர் மாத இதழாகவும் வெளியானது. பெருஞ்சித்திரனார் மறைவுக்குப் பிறகு சில இதழ்களோடு நின்றுபோனது. சில ஆண்டுகளுக்குப் பிறகு மீண்டும் அதே பெயரில், அவரது குடும்பத்தினர் சில காலத்துக்குக் கொண்டு வந்தனர்.

பள்ளாஷ்பேக்



வரவேற்பும் வழக்கு நிதியும்!

1976 ஆம் ஆண்டில், அவசர நிலைக் காலத்தில், கழக அரசு கலைக்கப்பட்டு எண்ணற்றோர் சிறையில் வாடிய நேரத்தில், சில மாதங்கள் கழித்து, அவ்வப்பொழுது சிலர் விடுதலையாகினர். விடுதலையில் அவ்வாறு வெளிவந்த மிசா தியாகிகளுக்கு வரவேற்பும், தி.மு.க வழக்கு நிதி வழங்குதலும், அப்போதைய கவிதா கலைமன்றக் கொட்டகை அரங்கில் நடைபெற்றது. 23 வயது இளைஞனாக நான், அந்த நிகழ்வுக்கு வருகை தந்திருந்த



கவின் க.முருகேசன்

முத்தமிழறிஞர் கலைஞர் அவர்களிடம் ஆறுதல் தெரிவித்து வழக்குநிதி வழங்கினேன். உடன் நகர தி.மு.க பொறுப்பாளர் வ.பெ.வடிவேல், கருப்பசாமி ஆகியோர் உள்ளனர்.

-கவின் க.முருகேசன், நகர மன்ற முன்னாள் உறுப்பினர், விடுதலகர்

இது போன்ற அரிய புகைப்படங்களை சிறுசிறுபுள்ளி எங்கள் கண்களுக்கு அனுப்புங்கள். அவைபேசி எண் அவசியம். அனுப்பு வேண்டிய முகவரி : அன்பம், 614, அண்ணா சாலை, தேனாம்பேட்டை, சென்னை - 600018. வாட்ஸாப் எண் : 90033-24473 மின்னஞ்சல் youthwing@dmk.in

கருவூலம்


பிற்படுத்தப்பட்டோர் அமைச்சரகம்

1971 ஆம் ஆண்டு கலைஞர் ஆட்சியில், தமிழ்நாட்டில் பிற்படுத்தப்பட்டோர் நலனுக்கெனத் தனி அமைச்சகம் உருவாக்கப்பட்டது. தனி அமைச்சர், துறைக்கான மானியக் கோரிக்கை என அறிமுகப்படுத்தப்பட்டன. ஆனால், அவை முழுமையாகச் செயல்படாமல் முடங்கி இருந்த நிலையில், 1989-இல் கலைஞர் மீண்டும் ஆட்சிக்கு வந்ததும் பிற்படுத்தப்பட்டோர், மிகவும் பிற்படுத்தப்பட்டோர் நலத்துறை வளர்ச்சி வேகம் எடுத்தது. தனித் திட்டங்கள், செயல்முறைகளை வகுத்திட தலைமைச் செயலகத்தில் தனி நிர்வாகம் உருவாக்கப்பட்டது.

திராவிடத்தால் வாழ்கிறோம்

340

எழுத்து : கோவி.வெளின்
ஓவியம் : கி.சொக்கலிங்கம்



-வாழ்வோம்